



# ڪيميائي بانڊنگ

## Time Allocation

Teaching periods	= 12
Assessment period	= 3
Weightage	= 12

مڪيه تصورات (Major Concepts)

4.1	اٽم ڪيميائي بانڊ ڇو ناهيندا آهن؟	4.2	ڪيميائي بانڊز جو ٺهڻ.
4.3	ڪيميائي بانڊز جا قسم	4.4	ماليڪيولن جو باهمي زور
4.5	بانڊز جي نوعيت ۽ خاصيتون		

شاگردن جي سکيا جا حاصلات (Students Learning Outcomes)

هن باب سکڻ بعد شاگرد:

- ڊؤري جدول جي استعمال سان ڪنهن اٽم ۾ ويلنس اليڪٽرانن جو تعداد معلوم ڪري سگهندا.
- بي عمل نوبل گئسن جي اليڪٽرانن جي ترتيب جي اهميت بيان ڪري سگهندا.
- آڪٽيٽ (Octet) انن اليڪٽرانن وارو شيل ۽ ڊپليٽ (Duplet) ٻن اليڪٽرانن شيل وارو قاعدو بيان ڪري سگهندا.
- عنصر مستحڪم يا پائيدار ڪيئن بڻجن ٿا اهو واضح ڪري سگهندا.
- بانڊ ٺهڻ جا طريقا بيان ڪري سگهندا.
- آئن ٺهڻ ۾ نوبل گئس جي اليڪٽرانن جي اهميت بيان ڪري سگهندا.
- ڌاتوئي عنصر جي اٽم مان واڌو چارج وارو آئن ٺهڻ وارو عمل بيان ڪري سگهندا.
- غير ڌاتو عنصر جي اٽم مان ڪاٽو چارج وارو آئن ٺهڻ وارو عمل بيان ڪري سگهندا.
- آئني بانڊ جون خاصيتون بيان ڪري سگهندا.
- آئني بانڊ وارا مرڪب سڃاڻي سگهندا.
- آئني مرڪبن جون خاصيتون پرکي سگهندا.
- ٻن غير ڌاتو عنصرن جي وچ ۾ ڪوئلنٽ بانڊ ٺهڻ جي وضاحت ڪري سگهندا.
- اڪيلو، ٻٽو ۽ ٽيٽو ڪوئلنٽ بانڊ مثالن سان بيان ڪري سگهندا.
- قطبي ۽ غير قطبي مرڪبن جون خاصيتون ڄاڻائي سگهندا.
- اڪيلو، ٻٽو ۽ ٽيٽو ڪوئلنٽ بانڊ رکندڙ ماليڪيولن جو ڪراس (X) ۽ ڊاٽ (•) وارو خاڪو ٺاهي سگهندا.
- ڪمزور باهمي عمل جيئن ٻه-ٻه قطبي باهمي عمل ۽ هائڊروجن بانڊنگ بيان ڪري سگهندا.



## تعارف (Introduction)

توهان پوئين بابن ۾ مادي بابت پڙهيو آهي ته، هن دنيا ۾ سڀ مادا ائٽمن جا ٺهيل آهن. ڪشش جو زور جيڪو ائٽمن کي پاڻ ۾ ڪيميائي طور ملائي ٿو، ان کي ڪيميائي بانڊ يا ڪيميائي زور چئبو آهي. ڪجهه عنصر بنا بانڊ وارا ائٽم پڻ رکندا آهن. مثال طور تي فضا ۾ موجود هيليم، نيون، آرگان، زينان ۽ ڪريپٽان بنا بانڊ وارا ائٽم رکن ٿا. جنهن طريقي ائٽم مختلف بانڊ ذريعي هڪ ٻئي سان ڳنڍيل هوندا آهن. انهن جون خاصيتون به ان تي دارومدار رکن ٿيون.


هن باب ۾، اسان ڪيميائي بانڊن جي مختلف قسمن جي نوعيت سمجهڻ جي جستجو ڪنداسين.

### 4.1 ائٽم ڪيميائي بانڊ ڇو ٺاهيندا آهن؟ (Why do Atoms form Chemical Bond?)

ائٽم ڪيميائي بانڊ ڇو ٺاهيندا آهن؟ ان جو جواب هي آهي ته دنيا ۾ هر شيءِ پنهنجو مستحڪم وجود رکڻ چاهي ٿي. ايئن ئي ائٽم پڻ پاڻ کي وڌيڪ مستحڪم رکڻ جي ڪوشش ڪن ٿا. تنهنڪري ائٽم گهربل اليڪٽرانن جي تعداد جي هڪ ٻئي سان متاسٽا ڪري نوبل يا بي عمل گئسن واري اليڪٽرانن جي ترتيب حاصل ڪن ٿا.

### نوبل يا بي عمل گئسن جي اليڪٽرانن جي ترتيب (Electronic Configuration of Noble Gases)

نوبل گئسن جي ٻاهرئين شيل ۾ اليڪٽرانن جي ترتيب  $ns^2, np^6$  ٿيندي آهي ۽ هي ورلي ڪيميائي بانڊ ٺاهيندا آهن. هيليم (He)، نيون (Ne)، آرگان (Ar)، ڪريپٽان (Kr)، زينان (Xe) ۽ ريڊان (Rn) اهي سڀ نوبل گئسون آهن. هنن عنصرن کي ڪڏهن ڪڏهن بي عمل (Inert) گئسون به چيو ويندو آهي. اهو انهي ڪري جو هي گئسون ڪيميائي عمل ۾ حصو نه وٺنديون آهن. نوبل گئسن جي ائٽمن جا ٻاهرين شيل هيٺ شڪل 4.1 ۾ ڏيکاريل آهن.



### شڪل 4.1 نوبل گئسن جي ٻاهرئين اليڪٽرانن جي ترتيب

هنن عنصرن جو ٻاهرين شيل مڪمل طور تي پورو ٿيندو آهي، هيليم جي ٻاهرئين شيل ۾ 2 اليڪٽران ۽ ٻين نوبل گئسن جي ويلنس شيل ۾ 8 اليڪٽران ٿيندا آهن. نوبل گئسون انهيءَ اليڪٽرانن جي ترتيب جي ڪري مستحڪم ۽ غير عامل آهن.

اٽمن جو ويلنس شيل ۾ ٻه اليڪٽران حاصل ڪرڻ کي ڊپليٽ رول (Duplet rule) چئبو آهي. جڏهن ته اٽمن جو ويلنس شيل ۾ اٺ اليڪٽران حاصل ڪرڻ کي آڪٽيٽ رول (Octet rule) چئجي ٿو. هڪ ڪيميادان جي. اين ليوس (G.N. Lewis) 1916ع ۾ واضح ڪيو ته اٽم ڪيميائي عمل ۾ ڇو ويندا آهن. هن پنهنجي وضاحت کي آڪٽيٽ وارو قانون (Octet rule) سڏيو. آڪٽيٽ جو مطلب اٺ جو مجموعو آهي.

### ويلنس اليڪٽران ڇا آهن؟ (What are Valence Electrons?)

ڪنهن اٽم جي ٻاهريين شيل ۾ موجود اليڪٽران ان اٽم جي ڪيميائي خاصيتن ۽ ڪيميائي بانڊ ٺاهڻ جي قابليت جو تعين ڪن ٿا. ان اٽم جي ٻاهريين شيل ۾ هنن اليڪٽرانن کي ويلنس اليڪٽران يا ٻاهريان اليڪٽران چئبو آهي. ويلنس اليڪٽران يا اليڪٽرانن جي ترتيب معلوم ڪرڻ لاءِ بوران (B) اٽم تي غور ڪريو. هن ۾ اليڪٽرانن جو تعداد پنج ٿيندو آهي. ان جي اليڪٽرانن جي ترتيب هن ريت  $1s^2, 2s^2, 2p^1$  ٿيندي؛ جيئن ته ٻئين شيل ( $2s^2, 2p^1$ ) ۾ ٽي اليڪٽران هوندا آهن، اسان چئي سگهون ٿا ته بوران اٽم کي ٽي ويلنس اليڪٽران آهن. ڪيميائي بانڊنگ ۾ شامل انهن ويلنس اليڪٽرانن کي بانڊنگ اليڪٽران طور پڻ ورتو ويندو آهي.

ٽئين باب ۾، توهان پڙهيو آهي ته گروپ نمبر ڪنهن اٽم جي ويلنس اليڪٽرانن جي تعداد کي ظاهر ٿا ڪن. مثال طور، سوڊيم گروپ IA سان تعلق رکي ٿو. تنهنڪري ان جي ويلنس شيل ۾ هڪ اليڪٽران ٿئي ٿو. ساڳئي طرح، فاسفورس گروپ VA سان تعلق رکي ٿو، تنهنڪري ان جي ويلنس شيل ۾ پنج اليڪٽران ٿين ٿا.

### آزمائشي سوال

- اٽم ڪيميائي بانڊ ڇو ٺاهيندو آهي؟
- اٽمن کي ڪڏهن غير مستحڪم سمجهيو ويندو آهي؟
- هيليم اٽم کي اليڪٽران حاصل ڪرڻ جو رجحان ڇو نه ٿيندو آهي؟
- ويلنس اليڪٽران ڪٿي واقع هوندا آهن ۽ اهي ڇو اهم هوندا آهن؟
- بانڊنگ اليڪٽرانن جو ڇا مطلب ورتو ويندو آهي؟
- نيون (Ne) (اٽمي نمبر 10)، ڪاربان (اٽمي نمبر 6) ۽ سلفر (اٽمي نمبر 16) جي اليڪٽرانن جي ترتيب لکي ڏيکاريو؟
- نوبل گئس مرڪب ٺاهڻ لاءِ ٻين عنصرن سان ڪيميائي عمل نه ڪندا آهن، ڇو؟
- هيٺئين اٽمن ۾ ويلنس اليڪٽرانن جو تعداد معلوم ڪريو.

- |              |             |
|--------------|-------------|
| (الف) ڪلورين | (ب) سوڊيم   |
| (ج) مئگنيشيم | (د) پوٽاشيم |



## 4.2 ڪيميائي بانڊ جو ٺهڻ (Formation of Chemical Bond)

ڪيميائي بانڊنگ ڪنهن نئين شيءِ ٺاهڻ لاءِ ائٽمن جو ميلاپ آهي. اهڙو باهمي عمل جيڪو ٻن ائٽمن کي هڪ ٻئي سان ملائي رکي ان کي ڪيميائي بانڊ چئبو آهي. ائٽم ويلنس اليڪٽران ڏيئي، يا مٿاستا ڪري ڪيميائي بانڊ ٺاهي سگهن ٿا.

## 4.3 ڪيميائي بانڊ جا قسم (Types of Chemical Bonds)

بانڊ ڪيميائي جا ٽي قسم آهن جيڪي ائٽم جي اليڪٽران ڏيڻ، وٺڻ يا مٿاستا ڪرڻ جي رجحان تي دارومدار رکن ٿا.

1. آئني بانڊ
2. ڪوئلنٽ بانڊ
3. ڪوآرڊينيت ڪوئلنٽ بانڊ يا ڊئٽو ڪوئلنٽ

### 4.3.1 آئني بانڊ (Ionic Bond)

آئني بانڊ ٺهڻ ۾، هڪ ائٽم پنهنجا اليڪٽران ڏيئي واڌو آئن (Cation) ۾ تبديل ٿئي ٿو. جڏهن ته ٻيو ائٽم اليڪٽران حاصل ڪري کاتو آئن (Anions) ٿي پوي ٿو. هي کاتو چارج آئن ۽ واڌو چارج آئن مخالف چارج وارا هوندا آهن. هي هڪ ٻئي کي طاقتور برقي زور سان چڪين ٿا. جيڪو زور انهن کي پاڻ ۾ مضبوطي سان قابو ڪري ٿو ان کي آئني بانڊ يا برقي بانڊ (Electrovalent bond) چئبو آهي.


عام طور تي، آئني بانڊ ٻن مختلف گروپن جي ائٽمن، ڌاتن ۽ غير ڌاتن جي وچ ۾ ٺهندو آهي. انهن آئني بانڊ مان ٺهيل مرڪبن کي آئني مرڪب (Ionic Compound) چئبو آهي. جيئن مثال طور سوڊيم ڪلورائيڊ، پوٽيشيم ڪلورائيڊ، مئگنيشيم فلورايد وغيره. آئني بانڊ جي ٺهڻ واري عمل کي هيٺ مثال ذريعي واضح ڪيو ويو آهي.

### مثال 1: سوڊيم ۽ ڪلورين جي وچ ۾ عمل

سوڊيم ائٽم دؤري جدول جو گروپ 1A وارو ڌاتو آهي. ان جي ٻاهرئين شيل ۾ صرف هڪ اليڪٽران هوندو آهي. سوڊيم ائٽم جي اليڪٽران ترتيب 2، 8، 1 آهي. ٻاهرئين شيل جو هڪ اليڪٽران ڏيڻ سان، سوڊيم جو واڌو چارج وارو آئن ( $\text{Na}^+$ ) ٺهي پوي ٿو. جڏهن ته ڪلورين ائٽم دؤري جدول جو گروپ VIIA وارو غير ڌاتو آهي. ڪلورين ائٽم جي اليڪٽران ترتيب 2، 8، 7 ٿيندي آهي. جيئن ته ڪلورين جي ٻاهرئين شيل ۾ ست اليڪٽران هوندا آهن، ان کي اٺ اليڪٽران وارو شيل (Octet) ٺاهڻ لاءِ هڪ اليڪٽران گهربل ٿئي ٿو. هڪ اليڪٽران حاصل ڪرڻ سان ڪلورين جي ٻاهرئين شيل ۾ هاڻي اٺ اليڪٽران ٿي ويندا ۽ ڪلورائيڊ آئن ( $\text{Cl}^-$ ) ٺهندو آهي.




هي ٻئي ائٽم هاڻي مخالف چارج وار آئن آهن، تنهنڪري اهي ٻئي آئن هڪ ٻئي کي طاقتور برقي زور (Electrostatic force) سان ڇڪيندا. اهڙي طرح  $\text{Na}^+$  ۽  $\text{Cl}^-$  آئن آئني بانڊ وسيلي جڙي سوڊيم ڪلورائيڊ ٺاهيندا آهن ڪراس (X) ۽ ڊاٽ (•) وسيلي آئني بانڊن ٺهڻ جو خاڪو شڪل 4.2 ۾ ڏيکاريل آهي.



شڪل 4.2 سوڊيم ڪلورائيڊ ۾ آئني بانڊ جو ٺهڻ

## مثال 2: مئگنيشيم ۽ آڪسيجن جي وچ ۾ عمل

مئگنيشيم ۽ آڪسيجن جي عمل سان مئگنيشيم آڪسائيڊ ٺهڻ جو مثال وٺو. ڊؤري جدول ۾ مئگنيشيم گروپ IIA ۾ هوندو آهي ۽ مٿاڻا ڪرڻ لاءِ ٻه اليڪٽران هوندا آهن ۽ آڪسيجن گروپ VIA ۾ ٿئي ٿو، ان جي ٻاهرئين شيل ۾ ڇهه اليڪٽران هوندا آهن. ٻاهرئين شيل مان ٻه اليڪٽران ڏيڻ کان پوءِ مئگنيشيم ائٽم (Mg) مئگنيشيم آئن ( $\text{Mg}^{2+}$ ) ٿي وڃي ٿو ۽ ٻئين شيل ۾ اٺ اليڪٽران رهجي ويندا آهن. ان ريت آڪسيجن ائٽم (O) ٻاهرئين شيل ۾ ٻه اليڪٽران حاصل ڪرڻ سان، آڪسيجن آئن ( $\text{O}^{2-}$ ) ۾ تبديل ٿئي ٿو ۽ ٽئين شيل ۾ ڇهه اليڪٽران ٿي ويندا آهن. اهي ٻئي آئن هاڻي مخالف چارج وارا آهن. مخالف چارج واري آئن جي ڪشش سبب مئگنيشيم ۽ آڪسيجن جي وچ ۾ آئني بانڊ ٺهي پوي ٿو. مئگنيشيم آڪسائيڊ جو فارمولا ( $\text{MgO}$ ) آهي. ڪراس (X) ۽ ڊاٽ (•) ذريعي آئني بانڊ جو ٺهڻ وارو خاڪو شڪل 4.3 ۾ ڏيکاريل آهي.



شڪل 4.3 مئگنيشيم آڪسائيڊ ۾ آئني بانڊ جو ٺهڻ

مئگنيشيم ۽ آڪسيجن جي وچ ۾ آئني بانڊ جو سوڊيم ۽ ڪلورين جي آئني بانڊ کان وڌيڪ سگهارو هجڻ آئنن تي چارج وڌيڪ هئڻ ڪري آهي. سگهاري بانڊ سبب مئگنيشيم آڪسائيڊ جو رجڻ پڌ به وڌيڪ ٿيندو آهي.



### ڇا توهان کي خبر آهي؟

- الڪلي ڌاتو (گروپ 1A وارا عنصر) هڪ اليڪٽران ڏيئي هڪ ويلنسي رڪنڊڙ واڌو چارج وارو آئن ( $M^+$ ) ٺاهين ٿا.
- الڪلائين زميني ڌاتو (گروپ IIA وارا عنصر) ٻه اليڪٽران ڏيئي ٻه ويلنسي رڪنڊڙ واڌو چارج وارو آئن ( $M^{++}$ ) ٺاهين ٿا.
- هئلوجن (گروپ VIIA وارا عنصر) کي ست ويلنس اليڪٽران ٿيندا آهن، سڀئي هئلوجن پنهنجي ويلنس توانائي وارو طبقو پورو ڪرڻ لاءِ هڪ اليڪٽران حاصل ڪندا آهن ۽ اهي سڀ هڪ کاتو چارج وارو anion ٺاهين ٿا.
- گروپ VIA وارا عنصر ٻه اليڪٽران حاصل ڪري ٻه ويلنسي رڪنڊڙ کاتو چارج وارو آئن (Divalent anion) ٺاهين ٿا جيئن ( $S^{-2}$ ,  $O^{-2}$ ) وغيره.
- گروپ VA وارا عنصر ٽي اليڪٽران حاصل ڪري ٽي ويلنسي رڪنڊڙ کاتو چارج وارو آئن (Trivalent anion) ٺاهين ٿا. مثال طور  $N^{3-}$ ,  $P^{3-}$

### 4.3.2 ڪوولنٽ بانڊ (Covalent Bond)




### ڇا توهان کي خبر آهي؟

مدارچي (Sub-orbital) ۾ هڪ اليڪٽران هجي ته ان کي بي جوڙي (Unpaired) اليڪٽران چئبو. جڏهن مدارچي کي ٻن اليڪٽران سان ڀري پورو ڪيو وڃي ته ان کي اليڪٽران جوڙو (Electron Pair) سڏبو آهي. اليڪٽران جوڙا ٻن صورتن جيئن بانڊ جوڙو (Bond Pair) ۽ اڪيلو جوڙو (Lone Pair) ۾ ملي ٿا سگهن. بانڊ جوڙي ۽ اڪيلي جوڙي وچ ۾ خاص فرق اهو آهي ته بانڊ جوڙي ۾ ٻه اليڪٽران بانڊ ۾ هوندا آهن جڏهن ته اڪيلو جوڙو ٻه اليڪٽران بنا بانڊ هوندا آهن.

هن بانڊ ۾، ائٽم نه ته اليڪٽران ڏيندو آهي ۽ نه ئي وري حاصل ڪندو آهي. پر ٻن ائٽمن جي اليڪٽرانن جي باهمي مناسبتا سان ڪوولنٽ بانڊ ٺهندو آهي. هن قسم جو بانڊ ساڳئي عنصر جي ٻن ائٽمن يا مختلف عنصرن جي ائٽمن جي وچ ۾ واقع ٿيندو آهي. هي بانڊ گهڻوڪري غير ڌاتوئن ۾ ٺهندو آهي، پر ڪي ڪي ڌاتو ۽ غير ڌاتو جي وچ ۾ پڻ نظر ايندو آهي.

ٻن هائيڊروجن ائٽمن جي وچ ۾ ڪوولنٽ بانڊ ٺهڻ تي غور ڪريو. هائيڊروجن جي ويلنس شيل ۾ هڪ اليڪٽران هوندو آهي. جڏهن ٻه هائيڊروجن ائٽم پنهنجا ويلنس اليڪٽران هڪٻئي سان مناسبتا ڪن ٿا،



شڪل 4.4 هائيڊروجن ماليڪيول جو ٺهڻ

تہ بیٽي ائٽم نوبل گئس (He) جي اليڪٽرانِي ترکیب حاصل ڪري وٺن ٿا ۽ ٻہ اليڪٽران واریو قاعدو (Duplet rule) پورو ٿئي ٿو. ڪوونلنٽ بانڊ کي عام طور تي ٻن ائٽمن جي وچ ۾ ننڍي سڌي ليڪ (-) سان ڏيکاريو ويندو آهي. شکل 4.4 ۾ ڪوونلنٽ بانڊ ٺهڻ جو ڪراس (X) ۽ ڊاٽ (•) وارو خاڪو ڏيکاريو ٿو.

### ڪوونلنٽ بانڊ جا قسم (Types of Covalent Bond)

جيئن ته ٻن ائٽمن جي وچ ۾ اليڪٽرانن جي باهمي متاسٽا سان ڪوونلنٽ بانڊ ٺهندو آهي. ائٽمن جا اليڪٽران جيڪي جوڙو ڪري ڪيميائي بانڊ ٺاهين ٿا ان کي بانڊ واري جوڙي جا اليڪٽران (Bond pair Electron) چئبو آهي. بانڊ واري جوڙي جي تعداد کي نظر ۾ رکندي، ڪوونلنٽ بانڊ کي وڌيڪ ٽن قسمن ۾ ورهايو ويو آهي، جيڪي هي آهن.

◆ اڪيلو ڪوونلنٽ بانڊ (Single Covalent Bond)

◆ ٻٽو ڪوونلنٽ بانڊ (Double Covalent Bond)


◆ ٽيٽو ڪوونلنٽ بانڊ (Triple Covalent Bond)

### • اڪيلو ڪوونلنٽ بانڊ (-) (Single Covalent Bond)

جيڪو هڪ بانڊ جوڙي جي باهمي متاسٽا سان ٺهندو آهي ان کي اڪيلو ڪوونلنٽ بانڊ سڏبو آهي ۽ ان کي هڪ ننڍي سڌي ليڪ (-) سان ڏيکاريو ويندو آهي. هن بانڊ ٺهڻ جا ڪجهه مثال H-H, H-Cl ۽ CH<sub>4</sub> وغيره آهن. هيٺي شکل ۾ ڪلورين ماليڪيول ٺهڻ جو ڪراس (X) ۽ ڊاٽ (•) وارو خاڪو ڏيکاريو آهي.

### ڪلورين ماليڪيول جو ٺهڻ (Formation of Chlorine Molecule)


ڪلورين ائٽم گروپ VIIA سان تعلق رکي ٿو ۽ ان جي ٻاهرئين شيل ۾ ست اليڪٽران هوندا آهن. مستحڪم انين واري اليڪٽرانِي ترتيب حاصل ڪرڻ لاءِ هن کي هڪ اليڪٽران گهرجي ٿو جڏهن ڪلورين جا ٻہ ائٽم پنهنجا ويلنس اليڪٽران متاسٽا ڪن ٿا ته ٻئي ائٽم نوبل گئس واري اليڪٽرانِي ترتيب حاصل ڪري وٺن ٿا. ڪلورين ماليڪيول جي اڪيلي بانڊ جو خاڪو ڪراس (X) ۽ ڊاٽ (•) هيٺي شکل 4.5 ۾ ڏيکاريو ويو آهي.



شکل 4.5 ڪلورين ماليڪيول ۾ اڪيلي ڪوونلنٽ بانڊ جو ٺهڻ



اڪيلي ڪوئلنٽ بانڊ ٺهڻ جا ڪجهه ٻيا مثال هائڊروجن ڪلورائيڊ ۽ ميٿين (Methane) هيٺ ڏيکاريل آهن.




شڪل 4.6 هائڊروجن ڪلورائيڊ ۽ ميٿين ۾ اڪيلي ڪوئلنٽ بانڊ جو ٺهڻ

• ٻٽو ڪوئلنٽ بانڊ (Double Covalent Bond)

ٻن اليڪٽران جوڙي جي باهمي متاسٽا سان جيڪو بانڊ ٺهندو آهي ان کي ٻٽو ڪوئلنٽ بانڊ سڏيو آهي. ان کي ٻن سڌين ليڪن (=) سان ڏيکاريو ويندو آهي. ٻٽي بانڊ واري ماليڪيولن جا ڪجهه مثال آڪسيجن ( $O_2$ ) ۽ ايٿين ( $C_2H_4$ ) وغيره آهن.

آڪسيجن ماليڪول جو ٺهڻ (Formation of Oxygen Molecule)

آڪسيجن ائٽم دؤري جدول جي گروپ VIA سان واسطو رکي ٿو ۽ ان جي ٻاهرئين شيل ۾ 6 ويلنس اليڪٽران هوندا آهن. هن کي ٻه اليڪٽران گهرجن ٿا مستحڪم ائين واري اليڪٽراني ترتيب حاصل ڪرڻ لاءِ. آڪسيجن ماليڪيول ( $O_2$ ) ٺاهڻ لاءِ هر آڪسيجن ائٽم کي هڪ ٻئي سان ٻن اليڪٽرانن جي متاسٽا ڪرڻي پوندي آهي، جنهن سان آڪسيجن جي ٻن ائٽمن جي وچ ۾ ٻن اليڪٽران جوڙن جي متاسٽا ٿيندي آهي ۽ نتيجي طور ٻٽو ڪوئلنٽ بانڊ ٺهندو آهي. آڪسيجن ماليڪيول جي ان ٻٽي بانڊ کي ڪراس (x) ۽ ڊاٽ (•) جي خاڪي سان شڪل 4.7 ۾ ڏيکاريو ويو آهي.




شڪل 4.7 آڪسيجن ماليڪيول جو ٻٽو ڪوئلنٽ بانڊ ٺهڻ

آڪسيجن ماليڪيول جي ساخت وارو فارمولو (Structural Formula)





پتي ڪوولنٽ بانڊ وارو هڪ ٻيون ايتئين  $C_2H_4$  ماليڪيول جو مثال




• **ٽيٽو ڪوولنٽ بانڊ (Triple Covalent Bond)**

اهو بانڊ جيڪو ٽن بانڊ جوڙي جي باهمي مٿاسٽا سان ٺهندو آهي ان کي ٽن سڌي ليڪن ( $\equiv$ ) سان ڏيکاريو ويندو آهي. ٽيٽي بانڊ واري ماليڪيولن جا مثال نائٽروجن ( $N_2$ ) ۽ ايتائين ( $C_2H_2$ ) وغيره آهن.

**نائٽروجن ماليڪيول جو ٺهڻ (Formation of Nitrogen Molecule)**

نائٽروجن هڪ غير ڌاتو عنصر آهي. نائٽروجن ائٽم جي ٻاهرئين شيل ۾ پنج اليڪٽران هوندا آهن. نائٽروجن جا ٻه ائٽم ٽن اليڪٽرانن جي مٿاسٽا ڪري ٽي ڪوولنٽ بانڊ ٺاهين ٿا، جنهن کي ٽيٽو ڪوولنٽ بانڊ سڏبو آهي ۽ نائٽروجن ماليڪيول ( $N_2$ ) ٺهندو آهي. نائٽروجن ماليڪيول جي ٽيٽي بانڊ کي ڪراس ( $\times$ ) ۽ ڊاٽ ( $\bullet$ ) جي خاڪي سان شڪل 4.8 ۾ ڏيکاريو ويو آهي.



شڪل 4.8 نائٽروجن ماليڪيول جو ٽيٽو ڪوولنٽ بانڊ ٺهڻ

نائٽروجن ماليڪيول جو ساخت وارو فارمولو (Structural Formula) هي آهي:




ٽيٽي ڪوولنٽ بانڊ جو مثال ايتائين ماليڪيول هيٺ ڏيکاريل آهي.



اهڙي طرح، اسان ڪوولنٽ بانڊ جي ٽن قسمن جي سادي تعريف هن طرح ڪري سگهون ٿا:

- ◆ ٻن ائٽمن جي وچ ۾ ٻن اليڪٽرانن جي باهمي مٿاسٽا سان اڪيلو ڪوولنٽ بانڊ ٺهندو آهي.
- ◆ ٻن ائٽمن جي وچ ۾ چئن اليڪٽرانن جي باهمي مٿاسٽا سان ٻٽو ڪوولنٽ بانڊ ٺهندو آهي.
- ◆ ٻن ائٽمن جي وچ ۾ ڇهن اليڪٽرانن جي باهمي مٿاسٽا سان ٽيٽو ڪوولنٽ بانڊ ٺهندو آهي.





### 4.3.3 قطبي ۽ غير قطبي ڪوولنٽ بانڊ (Polar and Non-polar Covalent Bond)

ڪوولنٽ بانڊ ٻن هڪجهڙن يا الڳ ائٽمن جي وچ ۾ ٺهندو آهي.

مثال طور  $H-H$ ,  $O=O$ ,  $N \equiv N$ ,  $H-Cl$

#### غير قطبي ڪوولنٽ بانڊ (Non-Polar Covalent Bond)

هڪجهڙن ائٽمن مان ٺهندڙ ڪوولنٽ بانڊ کي غير قطبي ڪوولنٽ بانڊ سڏبو آهي. اهي ٻيئي هڪجهڙا ائٽم متاستا واري اليڪٽرانن جي وچ ۾ ساڳيو زور ٿا لڳائين. هائڊروجن ماليڪيول جو غير قطبي ڪوولنٽ بانڊ هيٺ ڏيکاريل آهي.



مثال طور، هر  $H$  ائٽم جي برقي منفييت جو مقدار ساڳيو 2.1 آهي، تنهنڪري سندن وچ ۾ ڪوولنٽ بانڊ کي غير قطبي سمجهيو وڃي ٿو. ان جو مطلب اهو ته غير قطبي ڪوولنٽ بانڊ تڏهن ٺهندو آهي، جڏهن ٻن ائٽمن جي برقي منفييت (Electronegativity) ساڳئي هوندي آهي.

#### قطبي ڪوولنٽ بانڊ (Polar Covalent Bond)

ٻئي پاسي تي، جڏهن ٻه مختلف ائٽم اليڪٽران جوڙو متاستا ڪندا آهن ته اهي ٻيئي ائٽم متاستا واري اليڪٽران جي وچ ۾ برابر زور لڳائين ٿا. اهڙي طرح ان ڪوولنٽ بانڊ ڪوولنٽ بانڊ سڏبو آهي. مثال طور  $HCl$ ,  $H_2O$ ,  $NH_3$  وغيره هي قطبي ڪوولنٽ بانڊ وارا ماليڪيول آهن.

قطبي ڪوولنٽ بانڊ ٺهڻ ۾ انهن مان هڪ ائٽم متاستا واري اليڪٽران جوڙي کي ٻئي ائٽم کان وڌيڪ ڪشش جي زور سان ڇڪيندو آهي، اهڙي ائٽم کي وڌيڪ برقي منفييت وارو ائٽم (Electronegative atom) چيو ويندو آهي. تنهنڪري وڌيڪ برقي منفييت وارو ائٽم اليڪٽران کي ڪنهن قدر پاڻ ڏانهن ڪشش ڪري ٿو، جيڪو ان کي وڌيڪ کائو چارج وارو بڻائي ٿو ۽ ٻيو ائٽم ڪنهن قدر واڌو چارج وارو ٿي پوي ٿو.

مثال طور، هائڊروجن ڪلورائيڊ ۾، ڪلورين ائٽم ( $Cl$ ) هائڊروجن ( $H$ ) کان وڌيڪ برقي منفييت وارو آهي. ان ڪري ڪلورين ( $Cl$ ) ائٽم معمولي کائو چارج وارو ٿئي ٿو ۽ ان برقي منفي فرق سبب هائڊروجن ائٽم ( $H$ ) معمولي وڌيڪ واڌو چارج وارو ٿي پوي ٿو. هن طرح ڪلورين ۽ هائڊروجن جي وچ ۾ ٺهندڙ بانڊ کي قطبي ڪوولنٽ بانڊ چئبو آهي.





### ڇا توهان کي خبر آهي؟

برقي منفيت هڪ پيمائش آهي، جيڪا ڪنهن ائٽم جي بانڊ واري اليڪٽران جي جوڙي کي پاڻ ڏانهن ڪشش ڪرڻ واري خاصيت جي پيمائش آهي. فلورين ۾ (سڀ کان وڌيڪ برقي منفيت وارو عنصر) ان جو مقدار 4.0 هوندو آهي ۽ هي ان مقدار سيزيم ۽ فرانسيم تائين گهٽجي وڃي ٿو، جن جي برقي منفيت سڀني کان گهٽ 0.7 آهي.

قطبي ڪوولنٽ بانڊ واري مرڪب کي قطبي مرڪب به چيو ويندو آهي. برقي منفيت وارو مقدار اهو تعين ڪري ٿو ته، ڪيميائي بانڊ فطري طور آڻي ٿيندو يا ڪوولنٽ ٿيندو. جڏهن ٻن بانڊ واري ائٽمن جي وچ ۾ برقي منفيت جو فرق 1.7 کان وڌيڪ هوندو ته اهو بانڊ يقيني آڻي يا برق شڪتي وارو ٺهندو ۽ جيڪڏهن فرق 1.7 کان گهٽ هوندو بانڊ ڪوولنٽ قطبي ٺهندو ۽ جيڪڏهن برقي منفيت جو فرق ٻُڙي (Zero) هوندو ته بانڊ يقيني ڪوولنٽ يا غير قطبي ٺهندو آهي.

### 4.3.4 ڪوآرڊينيت ڪوولنٽ بانڊ (Co-ordinate Covalent Bond)

اسان پڙهي آيا آهيون ته ائٽم ڪوولنٽ بانڊ ٺاهڻ لاءِ اليڪٽران ورهائڻ ٿا. ان هوندي به، جيڪڏهن ٻن ائٽمن جي وچ ۾ اهڙو ڪوولنٽ بانڊ ٺهي جنهن ۾ ٻيئي اليڪٽران فقط هڪ ئي ائٽم مهيا ڪري ته ان بانڊ کي ڪوآرڊينيت ڪوولنٽ بانڊ يا ڊٽو بانڊ (Dative Bond) سڏبو آهي. ان ڪري اسان ڪوآرڊينيت ڪوولنٽ بانڊ جي وصف هن طرح بيان ڪري سگهون ٿا ته:

اهڙو بانڊ جنهن ۾ بانڊ ٺاهيندڙ اليڪٽران جو جوڙو فقط هڪ ئي ائٽم مهيا ڪري ته ان بانڊ کي ڪوآرڊينيت ڪوولنٽ بانڊ يا ڊٽو بانڊ چئبو آهي:

مهيا ڪندڙ يا ڊونر ۽ قبول ڪندڙ يا ايڪسيپٽر جو تصور

### (Concept of Donor and Acceptor)

جيڪو ائٽم بانڊ ٺاهڻ لاءِ اليڪٽران جو جوڙو مهيا ڪندو آهي تنهن کي مهيا ڪندڙ (Donor) ۽ جيڪو ائٽم اليڪٽران جي جوڙي قبول ڪندو آهي تنهن کي قبول ڪندڙ (Acceptor) چئبو آهي. ڪوآرڊينيت بانڊ کي تير ( $\rightarrow$ ) جي نشان سان ظاهر ڪبو آهي، جنهن جو منڍ قبول ڪندڙ ائٽم ڏانهن ڄاڻايل هوندو آهي. ڪوآرڊينيت ڪوولنٽ بانڊ ٺهڻ جا ڪجهه مثال هن ريت هيٺ ڏنل آهن.


امونيا ۽ هائڊروجن ڪلورائيڊ جي وچ ۾ ڪيميائي عمل

### (Reaction between Ammonia and Hydrogen Chloride)

امونيا ۽ هائڊروجن ڪلورائيڊ جي عمل ۾  $\text{NH}_3$  جي N ائٽم ۽ HCl مان  $\text{H}^+$  جي وچ ۾ ڊٽو بانڊ ٺهي ٿو، جڏهن امونيا ڪنهن تيزاب جي پاڻياني ڳار ۾ هائڊروجن




آئن ( $H^+$ ) سان عمل ڪري ٿو ته N جو اڪيلو اليڪٽران جوڙو هائڊروجن آئن کي چڪيندو آهي ۽ نتيجي طور ڪوآرڊينيت ڪوئلنٽ بانڊ ٺهندو آهي.



شڪل 4.9 امونيا ۽ هائڊروجن ڪلورائيڊ وچ ۾ عمل


جڏهن هائڊروجن ڪلورائيڊ کي پاڻي ۾ حل ڪجي ٿو ته پاڻي جي ماليڪيول ۾ موجود آڪسيجن جي اليڪٽران جو اڪيلو جوڙو هائڊروجن آئن ( $H^+$ ) طرف ڇڪجي ٿو ۽ هائڊرونيئر آئن (Hydronium ion) ٺهندو آهي. جيئن هيٺ ڏيکاريل آهي.



هڪ دفعو بانڊ ٺهي وڃڻ کان پوءِ، ڊٽو ڪوئلنٽ ۽ عام ڪوئلنٽ بانڊ جي وچ ۾ فرق ٻڌائڻ ناممڪن ٿي پوندو آهي. هن بانڊ ٺهڻ جي ڪوئلنٽ فطرت سبب سندن مرڪبن جون خاصيتون ڪوئلنٽ مرڪبن جهڙيون ٿينديون آهن.

### ذاتي بانڊ (Metallic Bond)

ذاتي ائٽم اندر ذاتي آئن ۽ هلندڙ ڦرندڙ يا آزاد اليڪٽران جي وچ ۾ چڪ ذريعي ذاتي بانڊ ٺهندو آهي، جيئن شڪل 4.10 ۾ ڏيکاريل آهي.



شڪل 4.10 ذاتي بانڊ جو خاڪو

- ♦ ذات جا ائٽم ٻاهرين شيل جا اليڪٽران خارج ڪري واڌو چارج آئن ٺاهين ٿا ۽ قلمي بناوت ۾ مقرر شڪل اختيار ڪن ٿا.
- ♦ ٻاهرين شيل جا اليڪٽران آزاد هوندا آهن ۽ ذاتي آئن جي وچ ۾ چرپر ڪندا رهن ٿا. تنهنڪري اهي هلندڙ ڦرندڙ يا آزاد اليڪٽران سڏبا ويندا آهن.
- ♦ هن ريت واڌو چارج ڏيکاريندڙ ذاتي قلمي بناوت آزاد اليڪٽرانن سان گهيرييل هوندا آهن.

## آزمائشي سوال




- مئگنیشيم ڪهڙي گروپ ۾ موجود هوندو آهي. مئگنیشيم ائٽم جي ٻاهرئين شيل ۾ ڪيترا اليڪٽران ٿيندا آهن؟
  - مئگنیشيم ائٽن جي چارج ۾ ٿيندي آهي ۽ ان جي علامت ڪهڙي آهي؟
  - فلورائيڊ ائٽن کي نيون ائٽم طور ڇو تصور نه ڪيو ويندو آهي؟
  - ڇا ڪنهن ڪاٿو چارج جي ائٽن واري بانڊ کي ٻه قطب ٿيندا آهن؟
  - ڇو هيليم ائٽم کي اليڪٽران حاصل ڪرڻ جو رجحان نه هوندو آهي؟
  - هيٺين غير ڌاتوئن ۾ ڪاٿو چارج وارو ائٽن (Anion) نهڻ ڪراس (X) ۽ ڌات (•) جي استعمال سان بيان ڪريو؟
- (الف) سلفر (ائٽمي نمبر 16)      (ب) آڪسيجن (ائٽمي نمبر 8)
- ويلنس اليڪٽران ڪٿي واقع هوندا آهن ۽ اهي ڇو اهم آهن؟
  - ڇو نوبل گئسون ٻين عنصرن سان ڪيميائي عمل ڪري مرڪب نه ٺاهينديون آهن؟
  - هيٺين ڌاتوئن ۾ واڌو چارج وارو ائٽن نهڻ ڪراس (X) ۽ ڌات (•) جي استعمال سان بيان ڪريو.
- (الف) K (ائٽمي نمبر 19)      (ب) اليومينيم (ائٽمي نمبر 13)

## 4.4 ماليڪيولن جا باهمي زور (Inter Molecular Forces)

جيئن اسان اڳ ۾ پڙهي آيا آهيون ته ڪجهه زور جيڪي ائٽمن کي شيء جي اندر پاڻ ۾ قابو جهلي بيهن ٿا انهن کي ڪيميائي بانڊ چئبو آهي. سگهاري بانڊنگ جي زور سان گڏ ماليڪيولن اندر ڪمزور زور پڻ موجود هوندا آهن. جن کي ماليڪيولن جا باهمي زور (Inter Molecular Force) سڏبو آهي. ماليڪيولن جي باهمي زور جي وصف هن ريت بيان ٿيندي ته، هي اهي ڪشش وارا زور آهن جيڪي ويجهي واري ٻن ماليڪيولن جي وچ ۾ واقع هوندا آهن. هائڊرو ڪلورڪ ائسڊ ۾ ماليڪيولن جو باهمي زور هيٺ ڏيکاريو ويو آهي.

ماليڪيولن جو باهمي زور      ماليڪيول جي وچ وارو باهمي زور






ڇا توهان کي خبر آهي؟

ماليڪيولن جا اندروني زور (Intra molecular forces) هڪ ماليڪيول اندر اٿن جي وچ ۾ سگهه هوندا آهن. هي زور ماليڪيولن جي باهمي زور کان وڌيڪ سگهه هوندا آهن. جيئن HCl ۾ H ۽ Cl جي وچ ۾ آهي.

ماليڪيولن جا باهمي زور آڻي ۽ ڪوئلنٽ بانڊ کان ڪمزور ٿيندا آهن. باهمي زور ان جي وضاحت ڪن ٿا ته ماليڪيول هڪٻئي سان ڪيئن عمل ڪندا. ماليڪيولن واري باهمي زور جي سگهه يا ڪمزوري ڪنهن شيء جي مادي جي حالتن (جيئن ٺهرو، پٽڙو ۽ گئس) ۽ ڪجهه طبعي خاصيتن (جيئن رجڻ پد، بناوت) جو تعين ڪري ٿو. ماليڪيولن جي باهمي زور جا ڪيترائي قسم ٿيندا آهن، پر هتي اسان صرف ان جا ٻه قسم پڙهنداسين.

#### 4.4.1 ٻه - ٻه قطبي باهمي عمل (Dipole-Dipole Interaction)

جڏهن ٻه عدد ٻه قطبي ماليڪيول هڪ ٻئي سان باهمي عمل ڪن ٿا ته نتيجي طور ٻه - ٻه قطبي باهمي عمل ملي ٿو. جڏهن هڪ قطبي ماليڪيول جو ڪي قدر کاتو حصو ڪنهن ٻئي قطبي ماليڪيول جي ڪي واڌو حصي کي ڇڪي ٿو ته ٻن ماليڪيولن جي وچ ۾ برقي چڪ پيدا ٿئي ٿي. ڪشش جي ان زور کي ٻه - ٻه قطبي باهمي عمل (Dipole-Dipole Interaction) چئبو آهي ۽ جيئن هيٺ ڏيکارجي ٿو.



ٻه - ٻه قطبي باهمي عمل

ڇاڪي ڀر،  $\delta$  (ڊيلٽا) جو مطلب آهي جزوي.

#### ٻه - ٻه قطبي باهمي عمل جو مثال (Example of Dipole-Dipole Interaction)

ٻه - ٻه قطبي باهمي عمل کي هائڊروجن ڪلورائيڊ ۾ ڏسي سگهجي ٿو. ڪلورين ائٽم هائڊروجن کان گهڻو وڌيڪ برقي منفيٽ وارا هوندا آهن. برقي منفيٽ جي ان فرق ڪري ڪلورين تي هلڪي کاتو چارج ۽ بدلي ۾ هائڊروجن تي هلڪي واڌو چارج پيدا ٿيندي آهي.



جڏهن هائڊروجن ڪلورائيڊ جا ٻه ماليڪيول هڪ ٻئي ڏانهن ويجهو ايندا آهن ته هڪ ماليڪيول جو جزوي کاتو چارج وارو ڇيڙو ٻئي ماليڪيول جي جزوي واڌو چارج


واري چيڙي کي چڪيندو آهي. هن چڪ واري زور کي  $\delta^-$  ۽  $\delta^+$  به قطبي باهمي عمل چئبو آهي ۽ جيڪو هيٺ ڏيکارجي ٿو.



#### 4.4.2 هائڊروجن بانڊنگ (Hydrogen Bonding)

هائڊروجن بانڊ  $\delta^-$  ۽  $\delta^+$  قطبي باهمي عمل جو هڪ قسم آهي. جڏهن هائڊروجن وڌيڪ برقي منفي چارج واري ائٽم جيئن نائٽروجن (N)، آڪسيجن (O)، فلورين (F)، ڪلورين (Cl)، سلفر (S) سان ملي قطبي ڪوئلنٽ ٺاهيندو آهي، پوءِ هائڊروجن جزوي واڌو چارج وارو ائٽم ٿي پوي ٿو ۽ ٻيو ائٽم جزوي ڪاٿو وارو ٿي پوي ٿو. اهو باهمي عمل (Interaction) جيڪو ڪنهن ماليڪيول جي جزوي واڌو چارج واري هائڊروجن ائٽم جو ڪنهن ٻئي ماليڪيول جي جزوي منفي چارج واري ائٽم سان عمل ٿئي ته ان کي هائڊروجن بانڊنگ چئبو آهي.


هنن N-H يا O-H يا F-H واري ماليڪيولن اندر H ائٽم ۽ N، O يا F ائٽم ۾ برقي منفيٽ جو وڏو جزوي فرق هوندو آهي، جنهن سان تمام گهڻا قطبي ڪوئلنٽ بانڊ ٺهن ٿا. برقي منفيٽ جي ان فرق سبب، هائڊروجن H ائٽم جزوي واڌو چارج ۽ N، O يا F ائٽم جزوي ڪاٿو چارج رکن ٿا. ( $\delta^+$  ۽  $\delta^-$  کي قدر يا جزوي چارج کي ڏيکارين ٿا).



ڪي قدر وڌيڪ واڌو چارج وارو هائڊروجن ائٽم H نهايت ئي برقي منفيٽ N، O يا F ائٽم کي ڪشش جي زور سان چڪڻ قابل بڻائي ٿو.

#### هائڊروجن بانڊنگ جو مثال (Example of Hydrogen Bonding)

هائڊروجن فلورايد جو مثال ڪٿو. فلورين وڌيڪ برقي منفيٽ وارو ائٽم آهي. هي اليڪٽران جي متاستا واري جوڙي کي ٿورو چڪي پاڻ کي جزوي ڪاٿو چارج وارو ڪن ٿا ۽ ان ڪري هائڊروجن جزوي واڌو چارج وارو ٿئي ٿو، جزوي واڌو چارج رکڻ وارو هائڊروجن ائٽم پوءِ ويجهي واري ماليڪيول جي برقي منفيٽ واري ائٽم سان بانڊ ٺاهي ٿو. نتيجي ۾ ان جو برقي منفيٽ وارو عنصر هڪ ٻئي ويجهي واري ماليڪيول جي واڌو هائڊروجن سان هڪ ٻيو بانڊ ٺاهي ٿو. تنهنڪري، تمام گهڻا ماليڪيول هائڊروجن بانڊنگ ذريعي گڏجي پون ٿا.





هي ماليڪيولن جا باهمي زور پاڻي، حياتياتي ماليڪيول جيئن پروٽين، ڊي اين اي (DNA) جي خاصيتن کي واضح ڪرڻ لاءِ انتهائي ضروري هوندا آهن. مصنوعي مادا جيئن ڪنور (Glue)، رنگ روغن (Paints) ۽ رڱڻ (Dyes) وغيره هائڊروجن بانڊنگ سان تيار ڪيا ويندا آهن. هٿرادو ڪنور هائڊروجن بانڊنگ يا ٻه-ٻه قطبي باهمي عمل سبب پن سطح تي هڪ ٻئي سان جڪڙي قابو ڪري ٿو. ان کان سواءِ هائڊروجن بانڊنگ ماليڪيولن جي طبعي خاصيتن جيئن رجڻ پڌ ۽ تهڪڻ پڌ، گهٽائي-حل پذيري (Solubility) تي به اثر انداز ٿئي ٿو.

### آزمائشي سوال


- ڪوآرڊينيت ڪوئلنٽ بانڊ هميشه قطبي بانڊ ڇو هوندو آهي؟
  - $CCl_4$  جي ڪراس ۽ ڊاٽ واري بناوٽ ٺاهي ڏيکاريو؟
  - ڇو هائڊروجن ائٽم هڪ کان وڌيڪ ڪوئلنٽ بانڊ نه ٿو ٺاهي سگهي؟
  - هيٺين غير ڊائوٽن جي اليڪٽرانن جي ڪراس ۽ ڊاٽ واري بناوٽ سان کاتو چارج واري آئن (Anions) جي تشڪيل کي ظاهر ڪري ڏيکاريو؟
- (الف) N      (ب) Br      (ج) P
- ڪنهن ماليڪيول ۾ ٻه قطبي ڇو واقع ٿيندا آهن؟

## 4.5 بانڊنگ جي ماهيت ۽ خاصيتون (Nature of Bonding and Properties)

جيئن ته اليڪٽران ڏيڻ يا حاصل ڪرڻ آڻي بانڊنگ جو سبب ٿئي ٿو. جڏهن ته اليڪٽران جو متاستا ٿيڻ ڪوئلنٽ بانڊنگ جو سبب ٿئي ٿو. مرڪبن جون خاصيتون سندن اندر موجود بانڊن جي نوعيت تي دارومدار رکڻ ٿيون. اچو ته مرڪبن جي خاصيتن تي بانڊنگ جي نوعيت واري اثر جو تفصيلي جائزو وٺون.

### 4.5. آڻي مرڪب (Ionic Compounds)

اهي مرڪب جن ۾ آڻي بانڊ هوندو آهي ان کي آڻي مرڪب سڏبو آهي. آڻي مرڪبن جون خاصيتون ان تي منحصر آهن ته آڻي بانڊ ۾ کاتو آئن ۽ واڌو آئن ڪيتري زور سان هڪ ٻئي کي ڪشش ڪن ٿا.



شڪل 4.11 NaCl جي نهري قلم ۾ آڻن جي ترتيب

آڻي مرڪب وڏي برقي ڪشش جي زور ڪري اڪثر نهري يا قلمي حالت ۾ ٿيندا آهن. شڪل 4.11 سوڊيم ڪلورائيڊ NaCl ۾ سوڊيم  $Na^+$  ۽ ڪلورين  $Cl^-$  جي ترتيب کي ڏيکاري ٿي. سوڊيم ڪلورائيڊ جي قلمي جوڙجڪ ۾ هر  $Na^+$  آئن ڪلورين



$Cl^{-1}$  جي ڇهن آئنن سان گھيريل هوندو آھي. ساڳئي طرح، هر ڪلورين آئن  $Cl^{-}$  سوڊيم جي ڇهن آئنن سان گھيريل ٿيندو آھي.

آئني مرڪب هيٺ ڄاڻايل خاصيتون ظاهر ڪن ٿا.

- (i) آئني مرڪب قلم (Crystal) ٺاهيندا آهن.
- (ii) آئني مرڪب سخت (Hard) ۽ ڀرندڙ (Brittle) ٿيندا آهن.
- (iii) گھڻي ڪشش جي زور سبب هي تمام مستحڪم بناوت وارا ٿيندا آهن. تنهنڪري، هن زور کي توڙڻ لاءِ گھڻي توانائي گھربل هوندي آھي. ان سبب آئني مرڪب تمام گھڻو رجڻ پڌ ۽ تهڪڻ پڌ وارا ٿيندا آهن. مثال طور سوڊيم ڪلورائيڊ جو رجڻ پڌ  $801^{\circ}C$  ۽ تهڪڻ پڌ  $1413^{\circ}C$  آھي.
- (iv) آئني مرڪبن جو پاڻيائي ڳار بجلي پسرائيندڙ آهن. ڇو ته جڏهن آئني مرڪب پاڻي ۾ ڳرندو آھي ته پاڻيائي ڳار ۾ آئن حرڪت ڪرڻ لاءِ آزاد هوندا آهن.
- (v) آئني مرڪب اڪثر ڪري قطبي ڳارن (Polar Solvents) جيئن پاڻي ۾ ڳري ويندا آهن ۽ غير قطبي ڳارن جيئن تيل، گاسليٽ وغيره ۾ نه ڳرندا آهن.

#### 4.5.2 ڪوولنٽ مرڪب (Covalent Compounds)

اسان کي خبر آھي ته ڪوولنٽ بانڊ ائٽمن اندر اليڪٽرانن جي باهمي متاستا سان ٺهندا آهن. ڪوولنٽ بانڊن ۾ ميلاپ جو زور آئني بانڊز جي ڀيٽ ۾ عام طور تي ڪمزور هوندو آھي. ڪوولنٽ مرڪبن جون خاصيتون هيٺ ڏنل آهن.

- (i) ڪوولنٽ مرڪب قلم جي صورت ۾ ٿي سگھن ٿا. مثال طور ڪنڊ ۽ هيري (Diamond) وغيره جا قلم.
- (ii) ڪوولنٽ مرڪبن جو رجڻ پڌ ۽ تهڪڻ پڌ عام طرح گھٽ هوندو آھي.
- (iii) هي بجلي جا خراب پسرائيندڙ (Bad Conductor) ٿيندا آهن.
- (iv) هي پاڻي ۾ نه ڳرندڙ ٿيندا آهن پر غير قطبي ڳارن جيئن تيل، پيٽرول، گاسليٽ وغيره ۾ ڳري ويندا آهن.

#### 4.5.3 قطبي ۽ غير قطبي مرڪب (Polar and Non-Polar Compounds)


قطبي ۽ غير قطبي ٻنهي مرڪبن جي خاصيتن ۾ فرق هوندو آھي.

- (i) غير قطبي ڪوولنٽ مرڪب گھڻو ڪري پاڻي ۾ نه ڳرندڙ ٿيندا آهن جڏهن ته قطبي ڪوولنٽ مرڪب پاڻي ۾ ڳرندڙ ٿيندا آهن.
- (ii) غير قطبي ڪوولنٽ مرڪب ٺهري، رجيل يا پاڻيائي ڳار ۾ بجلي غير پسرائيندڙ ٿيندا آهن، پر قطبي مرڪب پاڻي ۾ آئنن جي ٺهڻ ڪري بجلي پسرائيندا آهن.
- (iii) غير قطبي مرڪب غير قطبي ڳارن جيئن پيٽرول، بينزين وغيره ۾ ڳرندڙ هوندا آهن. جڏهن ته قطبي ڪوولنٽ مرڪب غير قطبي ڳارن ۾ اڻ ڳرندڙ هوندا آهن.



- (iv) قطبي ڪوولنٽ مرڪبن جا ڪجهه مثال  $\text{HI}$ ,  $\text{HBr}$ ,  $\text{HF}$ ,  $\text{HCl}$ ,  $\text{H}_2\text{O}$ ,  $\text{H}_2\text{SO}_4$  آهن.
- (v) غير قطبي ڪوولنٽ مرڪبن جا ڪجهه مثال  $\text{C}_2\text{H}_6$ ,  $\text{CH}_4$ ,  $\text{CO}_2$  آهن.

#### 4.5.4 ڌاتو (Metal)

 ڇا توهان کي خبر آهي؟  
ورق پذير مطلب اهي ڌاتو جن کي هٿوڙي هڻي مختلف شڪلين ۾ آڻي ورقن ۾ لپيٽي سگهجي ٿو. تار پذير هڪ خاصيت آهي جنهن منجهه ڌاتو کي تار جي صورت ۾ آڻي سگهجي ٿو.

- ◆ ڌاتن جون مختلف خاصيتون هيٺ آهن:  
ڌاتو اڪثر ورق پذير (Malleable) ۽ تار پذير (Ductile) ٿيندا آهن.
- ◆ هي آزاد چرپر ڪندڙ اليڪٽرانن جي موجودگي ڪري بجلي ۽ گرمي جا پسرئيندڙ هوندا آهن.
- ◆ جيئن ته ڌاتن ۾ ائٽم مضبوطي سان ڳتيل هوندا آهن، تنهنڪري هنن جو رجڻ پڌ يا پگهرجڻ پڌ ۽ تهڪڻ پڌ عام طور گهڻو ٿيندو آهي.
- ◆ ڌاتن جي گهٽائي وڌيڪ هوندي آهي.

#### آزمائشي سوال



- ٻن ماليڪيولن وچ ۾ ماليڪيولن جي باهمي زور بابت توهان ڇا سمجهيو آهي؟
- ڌاتو بجلي جا سنا پسرئيندڙ ڇو ٿيندا آهن؟

#### معاشره، ٽيڪنالاجي ۽ سائنس (Society, Technology and Science)

مختلف مصنوعي چنڊڙائيندڙ جيئن ڪوئر (Glue) ۽ چيڙهالو شين جا استعمال  
(Uses of different synthetic adhesives like glue and epoxy resins)  
مصنوعي چنڊڙائيندڙ آهي شيون آهن جيڪي ٻين جسمن تي چنڊڙن ٿيون. جيئن پلاسٽڪ، ڪاٺ، ڌاتو، ڪاشي، شيشو ۽ ربڙ وغيره جن کي ڪوئر سان ڳنڍيون ٿا ان کي نباتي مادو (Substrate) چئبو آهي. مصنوعي نامياتي ڪوئر (Epoxy Adhesive) عام ڪوئر جي پيٽ ۾ وڌيڪ مهانگي هوندي آهي. اهي ٻيئي مصنوعي چنڊڙائيندڙ آهن جن کي استعمال کان پهرئين ملائڻو پوندو، پر نامياتي ڪوئر (Epoxy) عام ڪوئر کان وڌيڪ جلد سڪي ٿي. اسان تئل شين کي ڳنڍڻ لاءِ ڪنهن به چنڊڙائيندڙن جو استعمال ڪري سگهون ٿا. مثال طور پولي ونايل ايسيتيٽ (Poly vinyl Acetate) هڪ عام سفيد ڪوئر آهي. هي ڪتاب ڳنڍڻ ۾ استعمال ٿيندو آهي. پولي يوريٿين (Poly Urethane) ڪوئر هڪ ملائم چنڊڙائيندڙ آهي. هي جوتن جي تري ڳنڍڻ ۽ ڪاٺ جي ڪم ۾ استعمال ٿيندو آهي. قدرتي ربڙ جو ڪوئر پڻ شين کي ڳنڍيندڙ آهي. اهو لفافا بند ڪرڻ لاءِ استعمال ڪيو وڃي ٿو. پسرئيندڙ ڪوئر گهڻو ڪري اليڪٽرانڪس ۽ برقي اوزارن

جي مرمت ۾ استعمال ٿيندو آهي. امائينو ڪونٽر پاڻي ۾ حل ٿيندڙ آهن، هي پلائي ووڊ جي تنهن کي ملائڻ ۾ استعمال ٿيندو آهي. ايپوکسي ڪونٽر ۾ ليپوسائيڊ جو پاليمر هوندو آهي. ايپوکسي ڪونٽر شيشي، پلاسٽڪ، پلائي ووڊ، تهدار بورڊن ۽ ڪاشيءَ کي مضبوطي سان جوڙي ٿو. هي ڪونٽر آرائشي فرش لڳائڻ ۾ به ڪتب اچي ٿو. عام طور تي پاڻي روڪڻ لاءِ پلين، ڊئمن ۽ بجلي گهرن ۾ پڻ هن ايپوکسي ڪونٽر جو تهه لڳايو ويندو آهي. هوائي جهاز، ڪار، ٽرڪ ۽ بيٽري جي پرزن کي ڪيئن ايپوکسي ڪونٽر سان گڏائي چنڊڙايو ويندو آهي اهو واضح ڪريو؟

ايپوکسي ڪونٽر ۽ نباتي مادي جي سطح جي وچ ۾ ڪشش جي زور سبب بهترين چنڊڙائڻ واريون خاصيتون آهن. چنڊڙائڻ لاءِ ايپوکسي ڪونٽر جو استعمال عام آهي. انهيءَ لاءِ، هن ڪونٽر کي گاڏين، ٽرڪن، بيٽرين، هوائي جهازن ٺاهڻ ۾ استعمال ڪيو ويندو آهي. هن جو سڪي خشڪ ٿيڻ جو وقت مشڪل سان 6 کان 30 منٽ آهي.

## اختصار

- ◆ هر ائٽم نوبل گئس جهڙي ترتيب حاصل ڪرڻ لاءِ ڪوشش ڪندا آهن.
- ◆ بانڊ ٺاهڻ ۾ صرف باهريان ويلنس اليڪٽران شامل هوندا آهن.
- ◆ آئني بانڊنگ ۾ اليڪٽران جو منتقل ٿيڻ شامل هوندو آهي.
- ◆ ڌاتو آئني بانڊ ٺاهڻ لاءِ غير ڌاتو سان ڪيميائي عمل ڪندا آهن.
- ◆ ائٽم جيڪي اليڪٽران ڏيئي واڌو آئن ٺاهيندا آهن.
- ◆ ائٽم جيڪي اليڪٽران حاصل ڪري ڪاٿو آئن ٺاهيندا آهن.
- ◆ ڪنهن به آئن ۾، اليڪٽرانن جو تعداد پروٽانن جي تعداد کان مختلف ٿيندو آهي.
- ◆ آئني بانڊنگ اڪثر گروپ IA يا IIA ۽ گروپ VIA يا VIIA واري عنصر جي وچ ۾ ٿيندي آهي.
- ◆ ڪوولنٽ بانڊنگ ۾ اليڪٽرانن جي متاستا شامل هوندي آهي ۽ ماليڪيول ٺهندو آهي.
- ◆ ٻن ائٽمن جي وچ ۾ ٽن اليڪٽران جوڙڻ جي متاستا سان ٽيڻو ڪوولنٽ بانڊ (Triple Covalent Bond) ٺهندو آهي.
- ◆ ڌاتو واڌو چارج وارو آئن (Cations) ٺاهڻ لاءِ ويلنس اليڪٽران ڏيئي ڇڏيندا آهن.
- ◆ غير ڌاتو ڪاٿو چارج وارو آئن (Anions) ٺاهڻ لاءِ ويلنس اليڪٽران حاصل ڪندا آهن.
- ◆ پاڻي  $H_2O$ ، ميٿين  $CH_4$ ، امونيا  $NH_3$  ۽ ڪاربان ڊاءِ آڪسائيڊ  $CO_2$  عام ڪوولنٽ ماليڪيول آهن.
- ◆ ڪوآرڊينيت بانڊ کي ڊئٽو ڪوولنٽ بانڊ پڻ چئبو آهي.
- ◆ ڪوولنٽ بانڊ قطبي يا غير قطبي ٿي سگهي ٿو، پر ڪوآرڊينيت بانڊ صرف قطبي هوندو آهي، جنهن ۾ ٻئي اليڪٽران ساڳئي ائٽم جا هوندا آهن.



- ٻن ائٽمن جي وچ ۾ ٻن اليڪٽران جوڙن جي مناسبتا ڪرڻ واري بانڊ کي ٻٽو ڪوئلنٽ بانڊ چئبو آهي.
- هائيڊروجن بانڊ جي هائيڊروجن H وڌيڪ برقي منفيٽ وارو جهڙوڪ نائٽروجن (N)، آڪسيجن (O) يا فلورين (F) کان آهي ۽ ڪنهن ٻئي ويجهي واري اليڪٽرانن جو اڪيلو جوڙو رکڻ واري ائٽم جي وچ ۾ جزوي برقي ڪشش جي زور ڪري نهندو آهي.
- جڏهن قطبي ماليڪيول جو جزوي ڪاٽو چيڙو ڪنهن ٻئي ماليڪيول جي جزوي واڌو چيڙي کي گهٽ زور سان ڪشش ڪري ته ان زور کي ٻه-ٻه قطبي باهمي عمل سڏبو آهي.

## مشق

- پاڳو (الف) صحيح جواب چونڊيو.
- صحيح جواب تي (✓) جو نشان لڳايو.
1. اٽني مرڪب جو مثال آهي،  
 (الف)  $H_2$  (ب)  $CH_4$  (ج)  $N_2$  (د)  $NaCl$
  2. اليڪٽران ڪوٽ واري هائيڊروجن ائٽم ۽ تمام گهڻي برقي منفيٽ واري ائٽم وچ ۾ باهمي عمل کي چئبو آهي؛  
 (الف) ڪوئلنٽ بانڊ (ب) اٽني بانڊ  
 (ج) هائيڊروجن بانڊ (د) ڌاتوئي بانڊ
  3. ٻه فلورين جا ائٽم ٻاهرين شيل جي هڪ هڪ اليڪٽران جي پائيواري ڪري ڪهڙي ترتيب حاصل ڪندا آهن؟  
 (الف) Xe (ب) Ar (ج) Kr (د) Ne
  4. گروپ IIIA جا ائٽم ڪيترا اليڪٽران ڏيندا آهن؛  
 (الف) 1 (ب) 2 (ج) 3 (د) 4
  5. ڪهڙو ائٽم پنهنجي ٻاهرئين شيل مان ٻه اليڪٽران ڏيئي اٽن ٺاهي ٿو؛  
 (الف) آڪسيجن (ب) پوٽشيم (ج) مئگنيشيم (د) ڪاربان
  6. سوڊيم ڪلورائيڊ ( $NaCl$ ) جي قلمي بناوت ۾ هر سوڊيم آئن  $Na^+$  ڇا سان گهيريل هوندو آهي؛  
 (الف) 6 آئن  $Cl^-$  (ب) 6 آئن  $Na^+$   
 (ج) 8 آئن  $Cl^-$  (د) 12 آئن  $Cl^-$
  7. ڪمري جي گرمي پد تي اڪثر اٽني مرڪب \_\_\_\_\_ هوندا آهن؛  
 (الف) بي ڊولا نهرا (ب) قلمي نهرا  
 (ج) پٽڙا (د) گئسن

8. ائٽم جي ٻاهرئين شيل ۾ اٺ اليڪٽران حاصل ڪرڻ جي رجحان کي ڇا چئبو آهي؟  
 (الف) اني جو قاعدو  
 (ب) پڪي جو قاعدو  
 (ج) ٽڪي جو قاعدو  
 (د) ڪوبه نه
9. جڏهن ڪو ائٽم هڪ اليڪٽران ڏيئي واڌو چارج وارو آئن ۽ ٻيو ائٽم هڪ اليڪٽران حاصل ڪري کاتو چارج وارو آئن ٺاهين ته هنن جي وچ ۾ ٺهڻ واري بانڊ کي چئبو آهي؟  
 (الف) ڪوونلنٽ بانڊ  
 (ب) آئني بانڊ  
 (ج) ڪوآرڊينيت ڪوونلنٽ بانڊ  
 (د) هائيڊروجن بانڊ
10. نوبل گئسون مستحڪم ٿينديون آهن، ڇاڪاڻ ته اهي رڪنڊيون آهن؟  
 (الف) ويلنس شيل ۾ 4 اليڪٽران  
 (ب) ويلنس شيل ۾ 6 اليڪٽران  
 (ج) ويلنس شيل ۾ 8 اليڪٽران  
 (د) ويلنس شيل ۾ 10 اليڪٽران
11. ڪهڙو بانڊ جيڪو ٽن اليڪٽران جوڙڻ جي مٿاستا سان ٺهندو آهي؟  
 (الف) ٻٽو ڪوونلنٽ بانڊ  
 (ب) اڪيلو ڪوونلنٽ بانڊ  
 (ج) ٽيٽو ڪوونلنٽ بانڊ  
 (د) ڪوبه نه
12. غير ڌاتو ائٽم کاتو چارج وارو آئن هن ڪري ٺاهي ٿو؟  
 (الف) اليڪٽران ڏيڻ سان  
 (ب) اليڪٽران حاصل ڪرڻ سان  
 (ج) پروٽان ڏيڻ سان  
 (د) پروٽان حاصل ڪرڻ سان
13. جڏهن ٻه هڪ جهڙا ائٽم اليڪٽران جوڙو مٿاستا ڪن ٿا ۽ هڪ ٻئي تي ڪشش جو زور لڳائين ٿا. ان بانڊ کي چئبو آهي.  
 (الف) غير قطبي ڪوونلنٽ بانڊ  
 (ب) قطبي ڪوونلنٽ بانڊ  
 (ج) ٻٽو ڪوونلنٽ بانڊ  
 (د) ڪوآرڊينيت ڪوونلنٽ بانڊ
14. ڪونئر اهڙين جڳهن تي استعمال ڪئي وڃي ٿي جتي؟  
 (الف) برقي رڪاوٽ گهربل هوندي آهي  
 (ب) پاڻي جي رڪاوٽ گهربل هوندي آهي  
 (ج) ذراتي ڪشش گهربل هوندي آهي  
 (د) رڳڙ گهربل هوندي آهي
15. آڪسيجن گروپ VIA سان واسطو رکي ٿو، ان ڪري ان جي ويلنس شيل ۾ اليڪٽرانن جو تعداد هوندو آهي؟  
 (الف) 3 (ب) 4 (ج) 5 (د) 6



16. ائٽم ڪهڙو اليڪٽران جوڙا پائيواري ۾ ڏيندو آهي؛  
 (الف) اليڪٽرانِي جوڙو  
 (ب) اڪيلو جوڙو  
 (ج) بانڊ جو جوڙو  
 (د) متاستا وارو جوڙو
17. آئني قلمن ۾ هوندا آهن؛  
 (الف) وڏو رجڻ پڊ  
 (ب) درميانو رجڻ پڊ  
 (ج) گهٽ رجڻ پڊ  
 (د) ڪوبه نه
18. ڪوولنٽ بانڊ ۾ ماليڪيولن جي باهمي زور جي مضبوطي آئني کان \_\_\_\_\_ هوندي آهي؛  
 (الف) ڪمزور  
 (ب) مضبوط  
 (ج) هڪ جيتري  
 (د) ڪوبه نه
19. اليڪٽران جي باهمي متاستا ڪرڻ سان جيڪو بانڊ ٺهندو آهي اهو آهي؛  
 (الف) آئني بانڊ  
 (ب) ڪوآرڊينيت ڪوولنٽ بانڊ  
 (ج) ڪوولنٽ بانڊ  
 (د) ڌاتوئي بانڊ
20. هيٺ ڄاڻايل ڪهڙو خاڪو هڪ جيتري برقي منفيت سان ائٽمن جي بانڊن کي ظاهر ڪري ٿو.  
 (الف) A - B  
 (ب) A - B  
 (ج) A - B  
 (د) A - B
- ڀاڱو (ب): مختصر سوال**
1. ڪراس (X) ۽ ڊاٽ (•) ٺاهي ڏيکاريو ته ڪيئن مختلف قسمن جا ڪيميائي بانڊ ٺهندا آهن جڏهن فلورين  
 (الف) هائڊروجن  
 (ب) پوٽئشيم
2. اني جي قاعدي (Octet Rule) ۽ ٻي جي قاعدي (Duplet Rule) جو ڇا مطلب آهي؟
3. هڪ ائٽم ويلنس شيل جا ٽي اليڪٽران ڏيئي آئن ٺاهي ٿو ان جو خاڪو ٺاهي ڏيکاريو؟
4. آڪسيجن ڪيئن ڪاتو چارج وارو آئن (Anion) ٺاهي ٿو؟
5. اڪيلو جوڙو (Lone Pair) ۽ بانڊ جوڙو (Bond Pair) جي وچ ۾ ڪهڙو تفاوت آهي؟
6. لوڻ جو رجڻ پڊ تمام گهڻو ڇو ٿيندو آهي. اهو واضح ڪريو؟
7. ڪيميائي بانڊ ٺهڻ مان برقي منفيت جو مقدار ڪيئن معلوم ٿيندو؟
8. مئگنيشيم ائٽم ڇو سوڻائي سان ٻه اليڪٽران ڏيئي سگهي ٿو. وضاحت ڪريو؟
9. ڌاتوئي عنصرن جا ائٽم آئني بانڊ ٺاهي سگهن ٿا پر اهي ڪوولنٽ بانڊ ٺاهڻ لاءِ  
 سٺا نه آهن، ڇو؟
10. آئن پنهنجي ائٽم کان مختلف ڪيئن ٿيندو آهي؟

11. ٻه قطبي زور واضح ڪريو؟
12. چنبرڙائيندڙ شين جا استعمال لکي ڏيکاريو؟
13. ماليڪيولن جي اندروني زور کان ماليڪيولن جا باهمي زور ڇو ڪمزور ٿيندا آهن؟
14. ڌاتوئي بانڊن جون خاصيتون لکو؟
15. ڪوولنٽ بانڊ ڏاڍا مضبوط ۽ مشڪل سان ٽٽڻ وارا هوندا آهن، پر اڪثر ڪوولنٽ ماليڪيولن جو رجڻ پڌ ڇو گهٽ هوندو آهي؟
16. آئني مرڪبن جون خاصيتون لکي ڏيکاريو؟
17. آئني مرڪب نهرا ڇو ٿيندا آهن؟
18. مرڪبن جي طبعي خاصيتن تي هائڊروجن بانڊنگ ڪيئن اثر انداز ٿئي ٿي؟
19. چارٽ مڪمل ڪريو.

اٽمي نمبر	پروٽانن جو تعداد	اليڪٽرانن جو تعداد	اليڪٽرانن جي ترتيب	ويلنس اليڪٽران جو تعداد
11	11	11	2, 8, 1	1
12				
13				
14				
15				
16				

ڀاڱو (ج) تفصيلي سوال

1. آئني بانڊ جي وصف ڏيو. سوڊيم ڪلورائيڊ (NaCl) جي تشڪيل سمجهايو؟
2. عنصر ڪيئن پاڻداري حاصل ڪندا آهن؟
3. ٻن غير ڌاتوئي ائٽمن جي وچ ۾ ڪوولنٽ بانڊ ٺهڻ وارو عمل بيان ڪريو؟ اڪيلو، ٻٽو ۽ ٽيٽو ڪوولنٽ بانڊ مثالن سان سمجهايو؟
4. مرڪب جي ماليڪيول ۾ اليڪٽران ڪيئن ترتيب ڏنا وڃن ٿا؟ ڪراس (X) ۽ ڊاٽ (•) سان هيٺين عنصرن جو اليڪٽران خاڪو ٺاهيو.  
 (الف)  $H_2O$  (ب)  $N_2$  (ج)  $CH_4$  (د)  $C_2H_2$  (هه)  $Cl_2$  (و)  $H_2$
5. ڌاتوئي بانڊ (Metallic Bond) جي تعريف بيان ڪريو. ڌاتوئي بانڊ جو ٺهڻ واضح ڪريو؟
6. ڪوآرڊينيشن ڪوولنٽ بانڊ ڇا آهي؟ ٻن مثالن جي مدد سان سمجهايو.
7. ڪوولنٽ بانڊ جي آئني خاصيت متعلق توهان ڇا سمجهيو آهي؟
8. قطبي ۽ غير قطبي مرڪبن جي خاصيتن ۾ تفاوت بيان ڪريو؟
9. اسان جي معاشري ۾ ڪونٽرڻ ۽ ايبوڪسي ڪونٽرڻ جي اهميت بيان ڪريو؟